

[13th March 1963

**THE HON. SRI M. BHAKTAVATSALAM :** I do not think we are awarding merit scholarships for students or scholars of other States.

**புலவர் கா. கோவிந்தன் :** நமது இந்திய நாட்டிலிருக்கிற பல்கலைக் கழகங்களில் தமிழ்ப் பணி புரிய நமது அரசாங்கம் செய்திருக்கிற திட்டங்களை அமைச்சர் அவர்கள் குறிப்பிட்டார்கள். இந்திய நாட்டிற்கு அப்பாற்பட்ட வெளி நாடுகளில் இருக்கும் பல்கலைக் கழகங்களில் தமிழ்ப் பணி புரிய அரசாங்கம் என்ன நடவடிக்கை எடுத்திருக்கிறார்கள்?

**கனம் திரு. எம். பக்தவத்சலம் :** அதைப் பற்றித் தனிக் கேள்வி வேண்டும்.

**தொழிற்கல்வி ஆசிரியர்கள்**

\* 209. கேள்வி—**திரு. எஸ். ஜே. ராமசாமி (திரு. வெ. கிருஷ்ணமூர்த்தி சார்பாக) :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-64 கல்வியாண்டிலிருந்து உயர்தரவக்கப் பள்ளிகளில் தொழிற்கல்வி போதிக்கப்பகுதி நேர ஆசிரியர்கள் இருந்தால் போதுமென அரசாங்கம் கருதுகிறதா?

(இ) ஆம் எனில், இப்போதுள்ள முழுநேர தொழிற்கல்வி போதிப்பவர்களின் நிலையென்ன?

**THE HON. SRI M. BHAKTAVATSALAM :** (a) Yes.

(b) The matter is under consideration.

**திரு. எம். எஸ். செல்வராஜன் :** ராஜ்யம் முழுவதிலும் பணியாற்றக் கூடிய கைத்தொழில் ஆசிரியர்களின் எண்ணிக்கையைச் சொல்ல முடியுமா?

**கனம் திரு. எம். பக்தவத்சலம் :** அந்த எண்ணிக்கையைப் பற்றி என்னிடம் விவரம் இல்லை.

**திரு. ஜே. மாதா கவுடர் :** எட்டாம் வகுப்பு எடுக்கப்பட்ட பிறகு அவர்களுக்குக் கொடுக்கப்பட்ட 18 பிரிபட் குறைவதன் காரணமாக அவர்கள் பரீட்சை எழுதிக்கொடுக்க வேண்டும் என்று அரசாங்கம் கருதுகிறது என்று சொல்லப்படுகிறது. அப்படியிருந்தால் ஐக்காம் வகுப்பிலிருந்து அவர்கள் சொல்லிக்கொடுத்தால் 18 பிரிபட் வந்துவிடுமா? அதைப்பற்றி அரசாங்கம் ஆலோசிக்குமா?

**கனம் திரு. எம். பக்தவத்சலம் :** எரிபட்ட 8-ம் வகுப்பை மீண்டும் வைத்துவிடலாம் என்று யோசனை இப்பொழுது அரசாங்கத்தினிடம் இருக்கிறது. அந்த வகையிலே முடிவு எடுப்படுவதில் இந்த பிரச்சனை எழாது.

**திரு. எம். எஸ். செல்வராஜன் :** இப்பொழுது பணியாற்றி வருகிற கைத்தொழில் ஆசிரியர்கள் முழுநேர ஊழியர்களாகக் கருதப்படுவார்களென்று அரசாங்கம் ஒரு சந்தர்ப்பத்தைக் கொடுத்திருக்கிறது. அவர்களில் யாராவது ரிடையர் ஆனால், அல்லது லீவ் வேகன்ஸி எற்பட்டால், அந்த நேரத்தில் நியமிக்கப்படுகிறவர் முழு நேர ஆசிரியர்களாகக் கருதப்படுவார்களா, அல்லது பகுதி நேர ஆசிரியர்களாகக் கருதப்படுவார்களா?

**கனம் திரு. எம். பக்தவத்சலம் :** ஏழு, எட்டு வகுப்புகளுக்கு என்ன நிலை எதிர்காலத்தில் என்பது சீக்கிரம் முடிவு செய்யப்பட வேண்டியிருக்கிறது. அவ்வாறு முடிவு செய்கின்ற வரையிலே இந்த எப்ரல் மாதம் வரையில் அவர்கள் முழுநேர ஆசிரியர்களாகக் கருதப்படுவார்கள், பகுதிநேர ஆசிரியர்களாகக் கருதப்படமாட்டார்கள் என்று உத்தரவு போடப்பட்டிருக்கிறது. இந்த விஷயத்தில் முடிவு எடுக்கப்பட்ட உடனே என்ன தேவைப்படுகிறதோ அதற்கேற்றவாறு உத்தரவு பிறப்பிக்கப்படும்.

**திரு. ஜே. மாதா கவுடர் :** எட்டாம் வகுப்பு பள்ளிகளிலே வைக்க வேண்டுமா, வேண்டாமா என்பது பற்றி இந்தக் கல்வி ஆண்டுக்கு முன்பாக சர்க்கார் முடிவு செய்யுமா?

13th March 1963]

**கனம் திரு. எம். பக்தவத்சலம் :** எப்ரல் மாதம் முதல் தேதியன்று கல்விக் கொள்கையைப் பற்றி இந்த மன்றத்தில் விவாதிக்கப்படும் என்று எதிர்பார்க்கிறேன். அப்பொழுது இந்த விவரங்களை நான் குறிப்பிடுகிறேன்.

**புலவர் கா. கோவிந்தன் :** இப்பொழுது தொழிற் பயிற்சி ஆசிரியர்களுடைய நிலை தேவைக்கு மேல் இருப்பதாக அமைச்சர் அவர்கள் கூறுகிற நிகழ்ச்சிகளிலிருந்து தெரியவருகிறது. அப்படியானால், அந்த ஆசிரியர்களுக்குப் பயிற்சி அளிக்கப்படும் திட்டம் மேலும் கைக்கொள்ளப்படுமா அல்லது கைவிடப்படுமா?

**கனம் திரு. எம். பக்தவத்சலம் :** இப்பொழுதிருக்கும் நிலையில் தேவைக்கு மேல் இருக்கிறது என்று சொல்லுவதற்கில்லை. ஒரு வகுப்பைக் குறைத்துவிட்டால் தேவைக்கு மேல் இருப்பதாகக் கருதப்படும். அப்படிக் குறைப்பதா, இல்லையா என்பது சீக்கிரமே முடிவு செய்ய வேண்டிய விஷயம். அனேகமாகக் குறைக்கப் போவதில்லை என்று சொல்லலாம்.

**திருமதி சி. குழந்தையம்மாள் :** அமைச்சர் அவர்கள் கூறிய பதிலில் இவர்கள் முழுநேர ஆசிரியர்களாகக் கருதப்பட வேண்டுமென்று குறிப்பிட்டார்கள். ஆனால், சில பள்ளிகளில் இவர்கள் முழுநேர ஆசிரியர்களாகக் கருதப்படுகிறார்களே ஒழிப, முழுநேர ஆசிரியர்களுக்கேற்ற சம்பளம் கொடுக்கப்படாமல் இருக்கிறார்கள். முழுநேர ஆசிரியர்களுக்கான சம்பளம் கொடுப்பதற்கேற்ற ஒரு சட்டம் சர்க்கார் பிறப்பித்த உத்தரவில் இருக்கிறதா?

**கனம் திரு. எம். பக்தவத்சலம் :** இப்பொழுது இருக்கிற கிராப்ட் ஆசிரியர்கள் முழுநேர ஆசிரியர்களாகத்தான் கருதப்படுகிறார்கள். முழுநேர ஆசிரியர்களாகக் கொள்ளப்பட்டு, குறைந்த சம்பளம் கொடுக்கப்பட்டால், அந்த விவரங்களை அரசாங்கத்திற்கு எழுதி அனுப்ப வேண்டும்.

**திரு. ஜே. மாதா கவுடர் :** எட்டாம் வகுப்பு வரையிலே உள்ள பள்ளிகளில் இதுபோன்ற ஆசிரியர்களை நியமிப்பதனால், 5-ம் வகுப்பு முடிந்து, ஆறாம் உயர்நிலைப்பள்ளிகளில் 6-வது வகுப்பு ஆரம்பத்திலிருந்தே மாணவர்களுக்கு இதுபோன்ற பயிற்சி அளிப்பது நல்லது அல்லவா? அப்படியிருந்தால், இது மாதிரி ஆசிரியர்களுக்கு பிரியட் கணக்குப் போடாமல் இருக்கக்கூடிய நிலை ஏற்படும் அல்லவா?

**கனம் திரு. எம். பக்தவத்சலம் :** 6-வது வகுப்பிலிருந்து பயிற்சி தொடங்கி, 6, 7, 8 என்று மூன்று வகுப்புகளாக இருப்பதை இரண்டாகக் குறைத்தால், முழு நேர ஆசிரியர்கள் இவ்வளவு பேர்களுக்கு அவசியம் இல்லை என்று கருதப்படுகிறது.

### Administrative Expenditure (economy)

\* 210 Q.—**SRI V. SANKARAN :** Will the Hon. the Chief Minister be pleased to state the various steps taken and the proposals to observe strict economy in all Government Departments and local bodies in the State?

**THE HON. SRI M. BHAKTAVATSALAM :** A statement \* is placed on the Table of the House.

**SRI C. CHIRANJEEVULU NAIDU :** Sir, May I know whether there is any proposal under the consideration of the Government to withdraw one jeep from each Block and allot one jeep for two Blocks?